

Brussell, 30 ta' Jannar 2023
(OR. en)

5836/23

EF 29
ECOFIN 83
DELECT 14

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	27 ta' Jannar 2023
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	C(2023) 245 final
Suġġett:	REGOLAMENT DELEGAT TAL-KUMMISSJONI (UE) .../... ta' 17.1.2023 li jemenda u jikkoreġi l-istandards tekniċi regolatorji stabbiliti fir-Regolament Delegat (UE) 2017/587 fir-rigward ta' ċerti rekwiżiti ta' trasparenza applikabbli għal tranżazzjonijiet fi strumenti azzjonarji

Id-delegazzjonijiet isibu meħmuż id-dokument C(2023) 245 final.

Mehmuż: C(2023) 245 final



IL-KUMMISSJONI
EWROPEA

Brussell, 17.1.2023
C(2023) 245 final

REGOLAMENT DELEGAT TAL-KUMMISSJONI (UE) .../...

ta' 17.1.2023

li jemenda u jikkoreġi l-istandards tekniċi regolatorji stabbiliti fir-Regolament Delegat (UE) 2017/587 fir-rigward ta' ċerti rekwiżiti ta' trasparenza applikabbli għal tranżazzjonijiet fi strumenti azzjonarji

(Test b'rilevanza għaż-ŻEE)

MEMORANDUM TA' SPJEGAZZJONI

1. KUNTEST TAL-ATT DELEGAT

Ir-Regolament dwar is-Swieq tal-Istrumenti Finanzjarji (MiFIR) introduċa rekwiżiti komprensivi ta' trasparenza ta' qabel in-negozjar u ta' wara n-negozjar fir-rigward tan-negozjar kemm fl-istrumenti tal-ekwiżità (bħal ishma) kif ukoll f'dawk mhux tal-ekwiżità (bħal bonds u derivattivi). Bosta minn dawn ir-rekwiżiti huma ssupplimentati minn standards tekniċi regolatorji abbozzati mill-Awtorità Ewropea tat-Titoli u s-Swieq (European Securities Markets Authority, ESMA). Ir-Regolament Delegat (UE) 2017/587 ("RTS 1") jipprovdi standards tekniċi regolatorji rigward ir-rekwiżiti ta' trasparenza għaċ-ċentri tan-negozjar u d-ditti tal-investment fir-rigward ta' ishma, riċevuti depożitarji, fondi nnegozjati fil-borża u strumenti finanzjarji simili oħra.

L-att delegat jemenda l-RTS 1 u fih dispożizzjonijiet biex tittejjeb u tiġi armonizzata aktar il-kwalità tad-*data* tar-rapporti ta' trasparenza ta' wara n-negozjar, kif ukoll biex jiżdied il-livell ta' trasparenza ta' qabel in-negozjar u ta' wara n-negozjar ta' fondi nnegozjati fil-borża. B'mod partikolari ġew introdotti l-emendi li ġejjin:

- Il-kunċett ta' "tranżazzjonijiet li ma jikkontribwux għall-formazzjoni tal-prezzijiet", li jwassal, fost affarijiet oħra, għall-applikazzjoni ta' eżenzjoni marbuta mat-tranżazzjonijiet negozjati kif ukoll għall-eżenzjonijiet mit-trasparenza ta' wara n-negozjar għal tranżazzjonijiet barra mill-borża ma ġiex armonizzat għalkollox f'dawn id-dispożizzjonijiet differenti u dan wassal biex il-pubblikazzjoni tal-informazzjoni dwar it-trasparenza ta' wara n-negozjar u l-indikazzjoni tat-tranżazzjonijiet tkun inkonsistenti u eventwalment irriżultat fi kwalità mhux adegwata tad-*data* rrapportata. L-att delegat jarmonizza t-tipi ta' tranżazzjonijiet meqjusa bħala li ma jikkontribwux għall-formazzjoni tal-prezzijiet.
- It-trasparenza ta' qabel in-negozjar u t-trasparenza ta' wara n-negozjar għal strumenti azzjonarji u strumenti simili ġeneralment żdiedu wara l-applikazzjoni tal-RTS 1, madankollu l-livell ta' trasparenza speċifikament għall-fondi negozjati fil-borża (exchange traded funds, ETFs) baqa' pjuttost baxx. Dan huwa kkawżat mill-ammont kbir ta' ordnijiet u tranżazzjonijiet eliġibbli għal eżenzjoni mit-trasparenza ta' qabel in-negozjar u differimenti ta' wara n-negozjar ibbażati fuq id-daqs ("eżenzjoni u differiment għal dimensjonijiet kbar"). L-att delegat għalhekk iżid il-livell limitu li 'l fuq minnu l-ordnijiet u t-tranżazzjonijiet fl-ETFs jibbenefikaw minn eżenzjoni u differiment għal dimensjonijiet kbar.
- L-RTS 1 fih il-kampi tad-*data* li jenħtieġ ikunu previsti fir-rapporti ta' trasparenza ta' wara n-negozjar minn arrangamenti ta' publikazzjoni approvati (approved publication arrangements, APAs) u ċentri tan-negozjar (swieq regolati jew facilitajiet multilaterali tan-negozjar) bħal "hin", "prezz" u "kwantità", kif ukoll diversi "indikaturi" li jispeċifikaw it-tip ta' tranżazzjoni, u jippreskrivi kif dawn il-kampi jenħtieġ li jimtlew għal diversi strumenti finanzjarji differenti. Il-kwalità fqira ta' dawn ir-rapporti ta' trasparenza ta' wara n-negozjar wasslet għal kritika u hija wahda mir-raġunijiet ewlenin identifikati mill-Kummissjoni Ewropea u mill-Awtorità Ewropea tat-Titoli u s-Swieq li ma ġiex stabbilit tape konsolidat¹. Ir-Regolament Delegat fih emendi li għandhom l-għan li jzidu ċ-ċarezza u l-armonizzazzjoni tal-istandards tad-*data*.

¹ Ara l-proposta tal-Kummissjoni Ewropea dwar it-tape konsolidat: <https://eur-lex.europa.eu/legal-content/MT/TXT/?uri=CELEX:52021PC0727>

- L-att jipprovdi speċifikazzjonijiet dwar it-twassil tad-*data* lill-awtoritajiet kompetenti fir-rigward tal-kalkoli tal-fatturat medju ta' kuljum, il-valur medju tat-tranzazzjonijiet, kif ukoll liema suq huwa l-aktar suq rilevanti f'termini ta' likwidità.
- Fl-aħħar nett, l-att delegat jiċċara l-*istatus* legali tal-hekk imsejha "sistemi ibridi" li huma sistemi li jikkombinaw aspetti ta' sistemi ta' negozjar differenti, bħal sistemi ta' registru tal-ordnijiet b'limitu ċentrali u sistemi ta' talba għal kwotazzjoni u jagħmel aġġustamenti tekniċi għall-mument eżatt tal-jum li fih jenhtieg li ssir il-pubblikazzjoni li d-differiment tagħha jkun skada.

2. KONSULTAZZJONIJIET QABEL MA JIĠI ADOTTAT L-ATT

F'konformità mal-Artikolu 10 tar-Regolament (UE) Nru 1095/2010, l-ESMA wettqet konsultazzjoni pubblika dwar l-istandards tekniċi regolatorji abbozzati. Dokument ta' Konsultazzjoni li ttratta b'mod kongunt ir-rieżami UE/2017/587 u UE/2017/583 gie ppubblikat fid-9 ta' Lulju 2021 fuq is-sit web tal-ESMA. Il-Perjodu ta' Konsultazzjoni ntemm fl-1 ta' Ottubru u b'kollox waslu 58 tveġiba. Barra minn hekk, l-ESMA talbet il-fehmiet tal-Grupp tal-Partijiet Interessati tat-Titoli u s-Swieq stabbilit f'konformità mal-Artikolu 37 tar-Regolament ESMA.

Flimkien mal-istandards tekniċi abbozzati, u f'konformità mat-tielet subparagrafu tal-Artikolu 10(1) tar-Regolament (UE) Nru 1095/2010, l-ESMA ppreżentat il-valutazzjoni tagħha, li tinkludi l-analiżi tal-ispejjeż u l-benefiċċji relatati mal-istandards tekniċi abbozzati.

3. ELEMENTI ĠURIDIĊI TAL-ATT DELEGAT

L-Artikolu 1(1) ineħhi d-definizzjoni ta' "tranzazzjoni give-up" u "tranzazzjoni give-in" kif ukoll dik ta' "tranzazzjoni ta' finanzjament tat-titoli".

L-Artikolu 1(2) jintroduċi armonizzazzjoni ta' tranzazzjonijiet li ma jikkontribwux għall-formazzjoni tal-prezzijiet għall-finijiet tal-identifikazzjoni ta' eżenzjonijiet għall-obbligu ta' negozjar tal-ishma. Jagħmel dan billi jżid il-lista ta' tali tranzazzjonijiet inklużi fl-Artikolu 2(5) tal-RTS 22 (ir-Regolament Delegat tal-Kummissjoni UE/2017/590) dwar ir-rapportar tat-tranzazzjonijiet lill-awtoritajiet kompetenti.

L-Artikolu 1(3) jintroduċi armonizzazzjoni ta' tranzazzjonijiet li ma jikkontribwux għall-formazzjoni tal-prezzijiet għall-finijiet tal-applikazzjoni tal-eżenzjoni marbuta mat-tranzazzjoni negozjata. Huwa jagħmel dan billi jżid il-lista ta' tali tranzazzjonijiet inklużi fl-RTS 22 (UE/2017/590) dwar ir-rapportar tat-tranzazzjonijiet.

L-Artikolu 1(4) iżid minn miljun għal tliet miljuni l-limitu tal-eżenzjoni ta' qabel in-negozjar għal dimensjonijiet kbar applikabbli għall-ordnijiet fl-ETFs.

L-Artikolu 1(5) jintroduċi l-armonizzazzjoni ta' tranzazzjonijiet li ma jikkontribwux għall-formazzjoni tal-prezzijiet għall-finijiet tal-identifikazzjoni ta' eżenzjonijiet għar-rekwiżiti ta' trasparenza ta' wara n-negozjar għal tranzazzjonijiet barra mill-borża. Huwa jagħmel dan billi jillimita dawn l-eżenzjonijiet għat-tranzazzjonijiet inklużi fl-RTS 22 (UE/2017/590) dwar ir-rapportar tat-tranzazzjonijiet.

L-Artikolu 1(6) jibdel il-mument tal-pubblikazzjoni tar-rapporti ta' trasparenza ta' wara n-negozjar li d-differiment tagħhom ikun skada.

L-Artikolu 1(7) jibdel il-jum li minnu japplikaw il-kalkoli dwar "l-aktar suq rilevanti f'termini ta' likwidità". Barra minn hekk, jintroduċi l-obbligu għall-APAs u għaċ-ċentri tan-negozjar li jipprovdu *data* ta' kalkolu bbażata fuq l-ispeċifikazzjonijiet previsti f'Anness ġdid. Fl-aħħar

nett, jipprevedi r-rekwiżit li ċerti valuri fir-rapporti ta' trasparenza ta' wara n-negozjar jiġu kkonvertiti għall-munita li fiha jkun denominat l-istrument finanzjarju, fil-każ li din il-munita ma tkunx l-Euro.

L-Artikolu 1(8) jintroduċi emendi għall-Anness I dwar id-deskrizzjonijiet tas-sistemi tan-negozjar, id-dettalji li għandhom jiġu pprovduti fir-rapporti dwar it-trasparenza ta' wara n-negozjar kif ukoll dwar l-indikaturi applikabbli.

L-Artikolu 1(9) jintroduċi emendi għall-Anness II biex iżid id-differiment għal dimensjonijiet kbar ta' wara n-negozjar minn EUR 10 miljun għal EUR 15-il miljun.

L-Artikolu 1(10) jintroduċi Anness IV ġdid li jipprovdi speċifikazzjonijiet dwar it-twassil ta' *data* lill-awtoritajiet kompetenti fir-rigward tal-kalkoli tal-fatturat medju ta' kuljum, il-valur medju tat-tranzazzjonijiet, kif ukoll liema suq huwa l-aktar wieħed rilevanti f'termini ta' likwidità.

L-Artikolu 2(1) jikkoreġi kontroreferenza żbaljata għall-arrangamenti dwar il-leġġibbiltà awtomatika tal-informazzjoni ppubblikata mill-fornituri tas-servizzi ta' rapportar tad-*data*.

L-Artikolu 2(2) jikkoreġi kontroreferenza żbaljata.

L-Artikolu 3 jipprevedi perjodu tranżitorju.

L-Artikolu 4 jipprevedi d-dhul fis-seħh tad-*data* tal-applikazzjoni.

REGOLAMENT DELEGAT TAL-KUMMISSJONI (UE) .../...

ta' 17.1.2023

li jemenda u jikkoreġi l-istandards tekniċi regolatorji stabbiliti fir-Regolament Delegat (UE) 2017/587 fir-rigward ta' ċerti rekwiżiti ta' trasparenza applikabbli għal tranżazzjonijiet fi strumenti azzjonarji

(Test b'rilevanza għaž-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 600/2014 tal-Parlament Ewropew u tal-Kunsill tal-15 ta' Mejju 2014 dwar is-swieq tal-istrumenti finanzjarji u li jemenda r-Regolament (UE) Nru 648/2012², u b'mod partikolari l-Artikolu 4(6), it-tielet subparagrafu, l-Artikolu 7(2), it-tielet subparagrafu, l-Artikolu 14(7), it-tielet subparagrafu, l-Artikolu 20(3), it-tielet subparagrafu, l-Artikolu 22(3), it-tieni subparagrafu u l-Artikolu 23(3), it-tielet subparagrafu tiegħu,

Billi:

- (1) Filwaqt li titqies l-esperjenza miksuba bl-applikazzjoni tar-Regolament Delegat tal-Kummissjoni (UE) 2017/587³, l-identifikazzjoni ta' applikazzjoni inkonsistenti tad-dispożizzjonijiet li jiddependu fuq jekk tranżazzjoni tkunx li "ma tikkontribwix għall-formazzjoni tal-prezzijiet" jew le u filwaqt li jitqiesu l-bidliet fil-prattiċi kummerċjali minhabba l-iżviluppi teknoloġiċi u l-adattamenti tal-imġiba tal-partecipanti fis-suq li jippermettu li l-informazzjoni tiġi ppubblikata bi skadenza iqsar, hemm bżonn li jiġu emendati ċerti dispożizzjonijiet ta' dak ir-Regolament Delegat.
- (2) Il-kunċett ta' tranżazzjonijiet li ma jikkontribwux għall-formazzjoni tal-prezzijiet, li huwa rilevanti għall-applikazzjoni tal-eżenzjoni kummerċjali nnegożjata, l-obbligu tan-negożjar tal-ishma, kif ukoll l-eżenzjoni tar-rekwiżiti ta' trasparenza ta' wara n-negożjar għal tranżazzjonijiet bilaterali, ġie interpretat b'mod differenti minn entitajiet taħt superviżjoni, li wassal biex il-pubblikazzjoni tal-informazzjoni dwar it-trasparenza ta' wara n-negożjar tkun inkonsistenti. Biex jittejjbu t-trasparenza, il-kwalità tad-data u fl-aħħar mill-aħħar tiġi ffaċilitata l-aggregazzjoni tad-data, hemm bżonn li jiġi ssimplifikat u ċċarat ir-regim ta' rapportar applikabbli għat-tranżazzjonijiet ta' ekwità. Biex tiġi evitata interpretazzjoni divergenti, id-diversi dispożizzjonijiet li jiddependu fuq il-kunċett ta' tranżazzjonijiet li ma jikkontribwux għall-formazzjoni tal-prezzijiet kemm fir-Regolament Delegat (UE) 2017/587 kif ukoll fir-Regolament Delegat tal-

² ĠU L 173, 12.6.2014, p. 84.

³ Ir-Regolament Delegat tal-Kummissjoni (UE) 2017/587 tal-14 ta' Lulju 2016 li jissupplimenta r-Regolament (UE) Nru 600/2014 tal-Parlament Ewropew u tal-Kunsill dwar is-swieq tal-istrumenti finanzjarji fir-rigward ta' standards tekniċi regolatorji dwar rekwiżiti ta' trasparenza għall-ċentri tan-negożjar u ditti ta' investiment fir-rigward ta' ishma, irċevuti depożitarji, fondi nnegożjati fil-boroż, ċertifikati u strumenti finanzjarji simili oħrajn u dwar obbligi ta' eżekuzzjoni tat-tranżazzjoni fir-rigward ta' ċerti ishma f'ċentru tan-negożjar jew minn internalizzaturi sistematiċi (ĠU L 87, 31.3.2017, p. 387).

Kummissjoni (UE) 2017/590⁴, li jitratta r-rapportar tat-tranzazzjonijiet lill-awtoritajiet kompetenti, jenhtieg li jiġu allinjati. Ir-Regolament Delegat (UE) 2017/590 fih it-tranzazzjonijiet kollha li għandhom jiġu esklużi mir-rekwiżiti ta' rapportar, u għalhekk jenhtieg li t-tranzazzjonijiet separati fir-Regolament Delegat (UE) 2017/587 jitnehhew.

- (3) L-allinjament tal-kunċett ta' tranzazzjonijiet li ma jikkontribwux għall-formazzjoni tal-prezzijiet ma' dak il-kunċett fir-Regolament Delegat (UE) 2017/590 jagħmel superfluwa d-definizzjoni ta' "tranzazzjonijiet give-up" jew "tranzazzjonijiet give-in", billi dik id-definizzjoni ntuzat biss f'dispożizzjonijiet li jitrattaw dak il-kunċett. Barra minn hekk, id-definizzjoni ta' "tranzazzjoni ta' finanzjament tat-titoli" ma tintużax f'dak ir-Regolament Delegat. Għaldaqstant, jenhtieg li daww id-definizzjonijiet jithassru.
- (4) Għalkemm it-trasparenza ta' qabel in-negożjar fi strumenti azzjonarji u strumenti simili żdiedet minhabba l-applikazzjoni tar-Regolament Delegat (UE) 2017/587, il-livell ta' trasparenza f'hin reali ta' qabel in-negożjar għadu baxx għall-fondi nnegożjati fil-borża (ETFs). Din hija konsegwenza ta' perċentwal sinifikanti ta' tranzazzjonijiet tal-ETF, kemm f'termini tal-ghadd ta' tranzazzjonijiet kif ukoll tal-volum innegożjat, li bħalissa jibbenefikaw minn eżenzjoni, b'mod partikolari l-eżenzjoni fuq dimensjonijiet kbar kif previst fil-punt (c) tal-Artikolu 4(1) tar-Regolament (UE) Nru 600/2014. Għalhekk, l-oġettiv ta' dak ir-Regolament li tiżdied it-trasparenza fis-suq tal-ETF ma ntlahaqx kompletament. Għalhekk, biex tiżdied it-trasparenza f'hin reali ta' qabel in-negożjar fl-ETF, hemm bżonn li jiżdied il-limitu ta' trasparenza fuq dimensjonijiet kbar ta' qabel in-negożjar applikabbli għall-ETFs. Iż-żieda tal-livell limitu se tiżgura li aktar tranzazzjonijiet fl-ETFs ikunu soġġetti għal rekwiżiti ta' trasparenza ta' qabel in-negożjar f'hin reali filwaqt li tiggarantixxi biżżejjed protezzjoni kontra l-impatt fuq il-prezzijiet għal ordnijiet kbar.
- (5) Bl-istess mod, il-livell ta' trasparenza ta' wara n-negożjar għall-ETFs għadu baxx, u l-proporzjon tal-pubblikazzjoni differita tat-tranzazzjonijiet fl-ETF għadu oġġla sew minn dak għal ishma u strumenti azzjonarji oħra. Biex jiġi żgurat li aktar tranzazzjonijiet fl-ETFs ikunu soġġetti għal rekwiżit ta' trasparenza ta' wara n-negożjar f'hin reali, hemm bżonn li jiżdied id-daqs kwalifikanti minimu ta' tranzazzjonijiet f'ETFs li huma intitolati għal differiment ta' 60 minuta. Dik iż-żieda fil-livell limitu tirrifletti l-bilanċ it-tajjeb bejn iż-żieda fit-trasparenza f'hin reali u l-iżgurar ta' protezzjoni suffiċjenti kontra l-konsegwenzi negattivi potenzjali ta' ordnijiet vizibbli kbar.
- (6) Il-partecipanti fis-suq kienu qed jinterpretaw ir-rekwiżiti ta' trasparenza ta' qabel in-negożjar għal sistemi ta' negozjar ibridi b'mod differenti, li rriżulta f'inkonsistenza fit-trasparenza ta' qabel in-negożjar divulgata mill-operaturi ta' sistemi bħal dawn. Is-sistemi ibridi huma sistemi li jikkombinaw żewġ sistemi ta' negozjar jew aktar. Biex jiġi żgurat li dawn l-operaturi jiddivulgaw informazzjoni adegwata dwar it-trasparenza ta' qabel in-negożjar b'mod konsistenti madwar l-Unjoni, jenhtieg li jiġu introdotti rekwiżiti ta' trasparenza ta' qabel in-negożjar għal sistemi ta' negozjar ibridi li jiggarantixxu li r-rekwiżiti ta' trasparenza ta' qabel in-negożjar ikunu allinjati ma' daww tas-sistemi individwali li minnhom tikkonsisti s-sistema ibrida.
- (7) L-iżviluppi teknoloġiċi u tas-suq, bħal żieda fl-użu ta' sistemi b'latenza iqsar, jippermettu li l-partecipanti fis-suq jipprovdu informazzjoni dwar it-tranzazzjonijiet

⁴ Ir-Regolament Delegat tal-Kummissjoni (UE) 2017/590 tat-28 ta' Lulju 2016 jissupplimenta r-Regolament (UE) Nru 600/2014 tal-Parlament Ewropew u tal-Kunsill fir-rigward ta' standards tekniċi regolatorji għar-rapportar ta' tranzazzjonijiet lill-awtoritajiet kompetenti (GU L 87, 31.3.2017, p. 449).

aktar kmieni. Meta jitqies dan, il-possibbiltà li l-informazzjoni ta' wara n-negozjar differita tiġi ppubblikata mhux aktar tard minn nofsinhar tal-jum ta' negozjar li jmiss għal tranżazzjonijiet eżegwiti inqas minn sagħtejn qabel tmiem il-jum ta' negozjar hija twila bla bżonn. Biex tiġi żgurata l-pubblikazzjoni f'waqtha tal-informazzjoni ta' wara n-negozjar, huwa għalhekk meħtieġ li dan il-perjodu jitnaqqas għal mhux aktar tard mid-9 a.m. tal-hin lokali tal-jum ta' negozjar li jmiss.

- (8) Iċ-ċentri tan-negozjar, l-arrangamenti ta' pubblikazzjoni approvati (approved publication arrangements, APAs) u d-ditti tal-investment ma jinterpretawx ir-rekwiżiti relatati mad-divulgazzjoni ta' informazzjoni dwar it-trasparenza ta' wara n-negozjar lill-pubbliku u l-informazzjoni li għandha tiġi pprovduta lill-Awtorità Ewropea tat-Titoli u s-Swieq (ESMA) u lill-awtoritajiet kompetenti għall-fini tal-kalkoli tat-trasparenza b'mod konsistenti. B'riżultat ta' dan, tali informazzjoni hija inkompleta, mhux preċiża jew inkonsistenti. Dan idgħajef il-potenzjal ta' użu ta' tali informazzjoni u l-kwalità u l-preċiżjoni tal-kalkoli tat-trasparenza bbażati fuq id-*data* ppreżentata. Biex tiġi promossa l-applikazzjoni konsistenti tar-rekwiżiti ta' trasparenza ta' wara n-negozjar madwar l-Unjoni, huwa għalhekk meħtieġ li jiġi speċifikat aktar il-kontenut tat-talbiet għad-*data*, u b'mod partikolari d-dettalji li għandhom jiġu divulgati miċ-ċentri tan-negozjar, l-APAs u l-fornituri ta' tapes konsolidati meta jirrapportaw *data* ta' referenza u data kwantitattiva lill-ESMA u lill-awtoritajiet kompetenti.
- (9) Għalhekk jenħtieġ, li r-Regolament Delegat (UE) 2017/587 jiġi emendat skont dan.
- (10) Biex iċ-ċentri tan-negozjar, l-APAs u d-ditti tal-investment ikunu jistgħu jimplimentaw il-bidliet meħtieġa fis-sistemi tagħhom, jenħtieġ li ċerti emendi introdotti b'dan ir-Regolament jibdew japplikaw mill-1 ta' Jannar 2024. Biex jiġu ggarantiti ċ-ċertezza tad-dritt u l-kontinwità għat-tranżazzjonijiet eżegwiti qabel l-1 ta' Jannar 2024 iżda li jiġu ppubblikati jew emendati wara dik id-*data*, jenħtieġ li l-Artikoli 2, 6 u 13 u l-Anness I tar-Regolament Delegat (UE) 2017/587 kif applikabbli fil-31 ta' Diċembru 2023 ikomplu japplikaw għal dawk it-tranżazzjonijiet.
- (11) Dan ir-Regolament huwa bbażat fuq l-abbozz tal-istandards tekniċi regolatorji ppreżentati mill-ESMA lill-Kummissjoni.
- (12) L-ESMA wettqet konsultazzjonijiet pubbliċi miftuħa dwar l-abbozz tal-istandards tekniċi regolatorji li fuqu huwa bbażat dan ir-Regolament, analizzat l-ispejjeż u l-benefiċċji potenzjali relatati u talbet il-parir tal-Grupp tal-Partijiet Interessati tat-Titoli u s-Swieq stabbilit f'konformità mal-Artikolu 37 tar-Regolament (UE) Nru 1095/2010 tal-Parlament Ewropew u tal-Kunsill⁵,

ADOTTAT DAN IR-REGOLAMENT:

Artikolu 1

Emendi għar-Regolament Delegat (UE) 2017/587

Ir-Regolament Delegat (UE) 2017/587 huwa emendat kif ġej:

- (1) fl-Artikolu 1, jithassru l-punti (2) u (3);
- (2) L-Artikolu 2 huwa emendat kif ġej:

⁵ Ir-Regolament (UE) Nru 1095/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Supervizorja Ewropea (Awtorità Ewropea tat-Titoli u s-Swieq) u li jemenda d-Deċiżjoni Nru 716/2009/KE u jhassar id-Deċiżjoni tal-Kummissjoni 2009/77/KE (GU L 331, 15.12.2010, p. 84).

(a) il-punti minn (d) sa (i) jithassru;

(b) jiżdied il-punt (j) li ġej:

“(j) it-tranzazzjoni ma tikkostitwix tranzazzjoni għall-finijiet tal-Artikolu 26 tar-Regolament (UE) Nru 600/2014 f’konformità mal-Artikolu 2(5) tar-Regolament Delegat tal-Kummissjoni (UE) 2017/590*.”

*Ir-Regolament Delegat tal-Kummissjoni (UE) 2017/590 tat-28 ta’ Lulju 2016 li jissupplimenta r-Regolament (UE) Nru 600/2014 tal-Parlament Ewropew u tal-Kunsill fir-rigward ta’ standards tekniċi regolatorji għar-rapportar ta’ tranzazzjonijiet lill-awtoritajiet kompetenti (ĠU L 87, 31.3.2017, p. 449).”;

(3) L-Artikolu 6 huwa emendat kif ġej:

(a) il-punti minn (d) sa (i) jithassru;

(b) jiżdied il-punt (k) li ġej:

“(k) it-tranzazzjoni ma tikkostitwix tranzazzjoni għall-finijiet tal-Artikolu 26 tar-Regolament (UE) Nru 600/2014 f’konformità mal-Artikolu 2(5) tar-Regolament Delegat (UE) 2017/590.”;

(4) fl-Artikolu 7, il-paragrafu 2 jinbidel b’dan li ġej:

“2. Ordni fir-rigward ta’ ETF għandha titqies bħala ta’ dimensjoni kbira meta l-ordni tkun EUR 3 000 000 jew aktar.”;

(5) fl-Artikolu 13, il-punti (b) (c) u (d) jithassru;

(6) fl-Artikolu 15(3), il-punt (b) jinbidel b’dan li ġej:

“(b) mhux aktar tard mill-ftuħ tal-jum ta’ negozjar li jkun imiss tal-aktar suq rilevanti f’termini ta’ likwidità għal tranzazzjonijiet mhux koperti fil-punt (a).”;

(7) L-Artikolu 17 huwa emendat kif ġej:

(a) il-paragrafu 2 jinbidel b’dan li ġej:

“2. L-awtoritajiet kompetenti, l-operaturi tas-suq u d-ditti ta’ investiment, inklużi d-ditti ta’ investiment li joperaw ċentru tan-negozjar għandhom jużaw l-informazzjoni ppubblikata f’konformità mal-paragrafu 1 ta’ dan l-Artikolu għall-finijiet tal-punti (a) u (c) tal-Artikolu 4(1) u l-punti (2) u (4) tal-Artikolu 14 tar-Regolament (UE) Nru 600/2014, għall-perjodu bejn l-ewwel Tnejn ta’ April tas-sena li fiha l-informazzjoni tiġi ppubblikata u l-jum qabel l-ewwel Tnejn ta’ April tas-sena ta’ wara.”;

(b) jiżdiedu l-paragrafi 6 u 7 li ġejjin:

“6. Meta l-ESMA jew l-awtoritajiet kompetenti jkunu jehtiegu informazzjoni f’konformità mal-Artikolu 22 tar-Regolament (UE) Nru 600/2014, iċ-ċentri tan-negozjar, l-APAs u s-CTPs għandhom jipprovdu tali informazzjoni f’konformità mal-Anness IV ta’ dan ir-Regolament.

7. Meta d-daqs tan-negozjar iddeterminat għall-finijiet tal-Artikolu 7(1) u (2), l-Artikolu 8(2), il-punt (a), l-Artikolu 11(1) u l-Artikolu 15(1) ikun espress f’valur monetarju u l-istrument finanzjarju ma jkunx denominat f’euro, id-daqs tan-negozjar għandu jiġi kkonvertit għall-munita li fiha jkun denominat l-istrument finanzjarju billi tiġi applikata r-rata tal-kambju ta’ referenza tal-euro tal-Bank Ċentrali Ewropew fil-31 ta’ Diċembru tas-sena preċedenti.”;

(8) L-Anness I huwa emendat f’konformità mal-Anness I ta’ dan ir-Regolament;

- (9) L-Anness II huwa emendat skont l-Anness II ta' dan ir-Regolament;
- (10) It-test stabbilit fl-Anness III ta' dan ir-Regolament jizdied bhala l-Anness IV.

Artikolu 2

Korrezzjonijiet ghar-Regolament Delegat (UE) 2017/587

Ir-Regolament Delegat (UE) 2017/587 huwa emendat kif ġej:

- (1) fl-Artikolu 9, il-punt (b) jinbidel b'dan li ġej:
“(b) l-arrangament huwa konformi mal-arrangamenti tekniċi ekwivalenti għal dawk speċifikati għal arrangamenti ta' pubblikazzjoni approvati (APA) fl-Artikolu 14 tar-Regolament Delegat (UE) 2017/571 li jiffaċilita l-konsolidazzjoni tad-data b'data simili minn sorsi oħra;”;
- (2) L-Artikolu 18 jinbidel b'dan li ġej:

“Artikolu 18

Referenza għall-awtoritajiet kompetenti

(L-Artikolu 22(1) tar-Regolament (UE) Nru 600/2014)

L-awtorità kompetenti għal strument finanzjarju speċifiku responsabbli biex jagħmel il-kalkoli u jggarantixxi l-pubblikazzjoni tal-informazzjoni msemmija fl-Artikoli 4, 7, 11 u 17 għandha tkun l-awtorità kompetenti tal-aktar suq rilevanti f'termini ta' likwidità fl-Artikolu 26 tar-Regolament (UE) Nru 600/2014 u speċifikat fl-Artikolu 16 tar-Regolament Delegat (UE) 2017/590.”.

Artikolu 3

Dispożizzjoni tranżizzjonali

L-Artikoli 2, 6 u 13 u l-Anness I tar-Regolament Delegat (UE) 2017/587 kif applikabbli fil-31 ta' Dicembru 2023 għandhom ikomplu japplikaw għal tranżazzjonijiet eżegwiti qabel l-1 ta' Jannar 2024.

Artikolu 4

Dhul fis-sehh u applikazzjoni

Dan ir-Regolament għandu jidhol fis-sehh fl-għoxrin jum wara l-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Il-punti (2), (3), (5) u (8) tal-Artikolu 1 għandhom japplikaw mill-1 ta' Jannar 2024.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 17.1.2023

Għall-Kummissjoni

Il-President

Ursula VON DER LEYEN